



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 ഫെബ്രുവരി 11 11th February 2014 1189 മകരം 29 29th Makaram 1189 1935 മാഘം 22 22nd Magha 1935	നമ്പർ } No. } 6
----------------------	---	---	--------------------

PART III Police Department

ലേല പരസ്യം

നമ്പർ ഇ1/6748/2013 റ്റി. 2014 ജനുവരി 10.

തിരുവനന്തപുരം റൂറൽ ജില്ലയിലെ കാട്ടാക്കട പോലീസ് സ്റ്റേഷൻ പരിസരത്ത് നിലക്കുന്ന 9 യൂക്കാലി മരങ്ങൾ പരസ്യമായി ലേലം ചെയ്തുകൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം കൃത്യസമയത്ത് ലേലസ്ഥലത്ത് ഹാജരാകേണ്ടതും നിശ്ചിത നിരതദ്രവ്യം കെട്ടിവയ്ക്കേണ്ടതുമാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർക്ക് നേരിട്ടോ തപാൽ മുഖേനയോ സീൽ ചെയ്ത ദർഘാസുകൾ 18-2-2014-ാം തീയതി 4 മണിക്കു മുമ്പായി തിരുവനന്തപുരം റൂറൽ ജില്ലാ പോലീസ് മേധാവിയുടെ ഓഫീസിൽ ലഭിക്കത്തക്കവിധം നൽകാവുന്നതാണ്. ദർഘാസുകൾക്കൊപ്പം ഏതെങ്കിലും ദേശസാൽകൃത ബാങ്കിൽ നിന്നും തിരു. റൂറൽ ജില്ലാ പോലീസ് മേധാവിയുടെ പേരിൽ മറാവുന്ന നിശ്ചിത തുകയ്ക്കുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്.

ദർഘാസുകൾ ലേലത്തിനുശേഷം ലേലത്തിൽ പങ്കെടുക്കുന്നവരുടെ സാന്നിധ്യത്തിൽ തുറക്കുന്നതും ലേലംവിളിച്ച തുക/ദർഘാസ് തുക ഇവയിൽ ഏതാണോ കൂടുതൽ ടി തുകയ്ക്ക് ലേലം താൽക്കാലികമായി സ്ഥിരപ്പെടുത്തുന്നതുമായിരിക്കും.

ഇപ്രകാരം ലേലം ഉറപ്പിച്ചു കിട്ടുന്നവർ ലേലം/ദർഘാസ് തുകയുടെ പകുതി നിശ്ചിത വിലപന നികുതിയും ചേർത്ത് (നിരതദ്രവ്യം ഒഴികെ) ലേലസ്ഥലത്ത് വച്ചുതന്നെ അടയ്ക്കേണ്ടതും ബാക്കി തുക ലേലം ഉറപ്പിച്ചുകൊണ്ടുള്ള ഉത്തരവ് ലഭിക്കുന്ന മുറയ്ക്ക് അടയ്ക്കേണ്ടതും മരം സ്വന്തം ചെലവിൽ മുറിച്ചുമാറ്റേണ്ടതുമാണ്.

പ്രസ്തുത നിബന്ധനകൾക്ക് വിപരീതമായി ലേലംകൊണ്ടയാൾ നിലകൊള്ളുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽകൂട്ടുന്നതും പുനർ ലേലം നടത്തുന്നതുമായിരിക്കും. പുനർലേലത്തിൽ എന്തെങ്കിലും നഷ്ടം സംഭവിച്ചാൽ ആയത് ടിയാനിൽനിന്നും ഈടാക്കുന്നതും മുൻതൂക്കയക്കാൾ കൂടുതൽ തുക ലഭിച്ചാൽ ആയതിന്മേൽ ടിയാന് യാതൊരു അവകാശവും ഉണ്ടായിരിക്കുന്നതുമല്ല.

ലേലം കഴിഞ്ഞാൽ ഉടൻ ലേലത്തിൽ പങ്കെടുത്തവരുടെ നിരതദ്രവ്യം ലേലംകൊണ്ടയാളുടെ ഒഴികെ തിരിച്ചു നൽകുന്നതാണ്. യാതൊരു മുന്നറിയിപ്പും കൂടാതെ ഈ ലേലം റദ്ദാക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം തിരുവനന്തപുരം റൂറൽ ജില്ലാ പോലീസ് മേധാവിയിൽ നിക്ഷിപ്തമാണ്.

ലേലത്തിന്റെ വിവരം

നിരതദ്രവ്യം— 4,130

ലേല തീയതിയും സമയവും—19-2-2014, 11 മണി.

ലേലം വിളിക്കുന്ന സ്ഥലം—കാട്ടാക്കട പോലീസ് സ്റ്റേഷൻ.

(ഒപ്പ്)

ജില്ലാ പോലീസ് ഓഫീസ്, ജില്ലാ പോലീസ് മേധാവി
തിരുവനന്തപുരം റൂറൽ. (തിരുവനന്തപുരം റൂറൽ).

അറിയിപ്പ്

നമ്പർ ജി2-17355/2013/എം.

2014 ജനുവരി 24.

എം.എസ്.പി. മലപ്പുറം, അരീക്കോട്, മേൽമുറി, ക്ലാരി ക്യാമ്പുകളിലെ 2014 വർഷത്തെ കായ്ഫലങ്ങളുടെ ലേലം യഥാക്രമം 10-2-2014, 11-2-2014, 12-2-2014, 13-2-2014 തീയതികളിൽ എം. എസ്.പി. മേൽമുറി ക്യാമ്പിൽ വച്ച് നടത്താൻ നിശ്ചയിച്ചിരുന്നത്, അതാത് തീയതികളിൽ അതാത് ക്യാമ്പുകളിൽ വച്ച് നടത്താൻ നിശ്ചയിച്ചിട്ടുള്ളതായി അറിയിക്കുന്നു.

പാർവതി ബായ്, സി.,

മലബാർ സ്പെഷ്യൽ പോലീസ്,
മലപ്പുറം.

മാനേജർ,
കമാണ്ടന്റിനുവേണ്ടി.

ലേല പരസ്യം

നമ്പർ ജി2(എ)/15652/07 സി.

2014 ജനുവരി 7.

കണ്ണൂർ ജില്ലയിൽ കണ്ണൂർ താലൂക്ക് കണ്ണൂർ വില്ലേജിൽ റ്റിറ്റിഎൻ-9/667-ാം നമ്പർ പ്രകാരമുള്ള കണ്ണൂർ ജില്ലാ പോലീസ് മേധാവിയുടെ ഉടമസ്ഥതയിലുള്ള പോലീസ് ക്ലബ് ആയി പ്രവർത്തിച്ചുകൊണ്ടിരിക്കുന്ന പഴയ കെട്ടിടം കാലപ്പഴക്കത്താൽ നശിച്ചുപോയതിനാൽ പുതുതായി നിർമ്മിക്കുന്നതിനായി ഇപ്പോഴുള്ള അവസ്ഥയിൽ പൊളിച്ച് കൊണ്ടുപോവുന്നതിനുള്ള അവകാശം 2014 ഫെബ്രുവരി മാസം 14-ാം തീയതി പകൽ 11 മണിക്ക് പോലീസ് ക്ലബ്ബിൽവച്ച് ജില്ലാ പോലീസ് മേധാവിയോ അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ പരസ്യലേലം/ദർഘാസ് വഴി നൽകുന്നതാണ്.

ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലത്തിനു മുൻപ് നിരതദ്രവ്യമായ 3,600 ജില്ലാ പോലീസ് ഓഫീസ് കാഷ്യർ വശം അടച്ച് രസീത് വാങ്ങി കൃത്യസമയത്ത് ലേലസ്ഥലത്ത് ഹാജരാകേണ്ടതാണ്.

ദർഘാസ് സമർപ്പിക്കുവാൻ താല്പര്യമുള്ളവർ നിശ്ചിത ഫോറത്തിലുള്ള മുദ്രവച്ച കവറുകളിൽ ദർഘാസ് സമർപ്പിക്കേണ്ടതാണ്. കവറിനുപുറത്ത് 'പോലീസ് ക്ലബ്ബ്

പൊളിച്ചുകൊണ്ടുപോകുന്നതിനുള്ള ദർഘാസ് എന്തെഴുതി ജില്ലാ പോലീസ് മേധാവി, കണ്ണൂർ എന്ന വിലാസത്തിൽ സമർപ്പിക്കേണ്ടതാണ്. ദർഘാസ് ഫോറം 450-ന് (നികുതി ഉൾപ്പെടെ) കണ്ണൂർ ജില്ലാ പോലീസ് ഓഫീസിൽ നിന്നും പ്രവൃത്തി ദിവസങ്ങളിൽ ലഭിക്കുന്നതാണ്. ഈ തുക യാതൊരു കാരണവശാലും മടക്കിക്കൊടുക്കുന്നതല്ല. ഫോറം 12-2-2014-ന് ഉച്ചയ്ക്ക് 12 മണിവരെ ലഭിക്കുന്നതാണ്. ദർഘാസ് സ്വീകരിക്കുന്ന അവസാന തീയതി 12-2-2014 വൈകുന്നേരം 5 മണിവരെയാണ്. ചെക്ക്, ഡ്രാഫ്റ്റ്, പോസ്റ്റൽ ഓർഡർ, പോസ്റ്റേജ് സ്റ്റാമ്പ് എന്നിവ ഫോറത്തിന്റെ വിലയായി സ്വീകരിക്കുന്നതല്ല. ദർഘാസുകൾ, നിരതദ്രവ്യമടച്ചതിന്റെ രസീത് സഹിതം സമർപ്പിക്കേണ്ടതാണ്.

പരസ്യലേലം കഴിഞ്ഞാലുടൻ ദർഘാസുകൾ ഉടമസ്ഥരുടെ സാന്നിധ്യത്തിൽ തുറക്കുന്നതും ലേലത്തിനോ ദർഘാസിനോ ഏതിലാണോ കൂടുതൽ തുക കാണിച്ചിരിക്കുന്നത് പ്രസ്തുത വ്യക്തിക്ക് ലേലം താൽക്കാലികമായി സ്ഥിരപ്പെടുത്തുന്നതാണ്. ലേലംകൊണ്ടയാൾ ലേലസംഖ്യയുടെ പകുതി, നിരതദ്രവ്യം കഴിച്ച് അപ്പോൾതന്നെ അടയ്ക്കേണ്ടതും ബാക്കി സംഖ്യ ലേലം സ്ഥിരപ്പെടുത്തി ഉത്തരവുകിട്ടി പത്തുദിവസത്തിനകം വാറ്റുൾപ്പെടെ അടയ്ക്കേണ്ടതും കെട്ടിടം സ്വന്തം ചെലവിലും ഉത്തരവാദിത്വത്തിലും ഒരു മാസത്തിനുള്ളിൽ പൊളിച്ചു നീക്കേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം മടക്കി നൽകുന്നതാണ്.

ഏതെങ്കിലും കാരണവശാൽ ലേലം കൊണ്ടയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽകൂട്ടുന്നതും ടി കെട്ടിടം പുനർലേലം ചെയ്യുന്നതുമായിരിക്കും. ഇതുമൂലമുണ്ടാകുന്ന എല്ലാ കഷ്ടനഷ്ടങ്ങൾക്കും ടിയാൻ ഉത്തരവാദിയായിരിക്കുന്നതാണ്. പുനർലേലത്തിൽ അധികം തുക ലഭിക്കുകയാണെങ്കിൽ ആയതിന് ആദ്യ ലേലക്കാരന് യാതൊരു അവകാശവുമുണ്ടായിരിക്കുന്നതുമല്ല.

പോലീസ് വകുപ്പുവക ഭൂമിയിലുള്ള പ്രസ്തുത കെട്ടിടം ജില്ലാ പോലീസ് മേധാവിയുടെ അനുമതിയോടെ പ്രവൃത്തി ദിവസങ്ങളിൽ പരിശോധിക്കാവുന്നതാണ്.

യുക്തമെന്ന് തോന്നുന്നപക്ഷം യാതൊരു കാരണവും കാണിക്കാതെ ലേലം/ദർഘാസ് നിർത്തിവയ്ക്കുന്നതിനും സ്ഥിരപ്പെടുത്തുന്നതിനും ജില്ലാ പോലീസ് മേധാവിക്ക് അധികാരമുണ്ടായിരിക്കും.

ലേലം സംബന്ധിച്ച് ജില്ലാ പോലീസ് മേധാവിയുടെ തീരുമാനം അന്തിമമായിരിക്കും.

ജില്ലാ പോലീസ് ഓഫീസ്,
കണ്ണൂർ.

(ഒപ്പ്)
ജില്ലാ പോലീസ് മേധാവി.